

भूमि अभिलेख विभागातील उप अधीक्षक,
गट-ब संवर्गातील अधिकाऱ्यांच्या
बदलीबाबत.....

महाराष्ट्र शासन
महसूल व वन विभाग
शासन आदेश क्रमांक : न्यायप्र-२०१८/प्र.क्र.१८७/ई-६
मंत्रालय, मुंबई- ४०० ०३२,
दिनांक : २८.०५.२०१९

- वाचा:-** १) महसूल व वन विभाग, शासन आदेश, क्र.बदली-२०१८/प्र.क्र.१५९/ई-६,
दि.२९.०६.२०१८
२) श्री.काशिनाथ मोरे, उप अधीक्षक भूमी अभिलेख (गा.), पुणे यांनी शासन सादर
केलेले दिनांक ११/१२/२०१८ रोजीचे निवेदन.
३) मूळ अर्ज क्र.६०९/२०१८ मध्ये मा. महाराष्ट्र प्रशासकीय न्यायाधिकरण, मुंबई
यांनी दिलेले दि.०८.०१.२०१९ रोजीचे आदेश.

शासन आदेश:-

श्री.काशिनाथ महादू मोरे, उप अधीक्षक भूमी अभिलेख यांची वाचा क्र.१ येथील नमूद शासन आदेशान्वये उप अधीक्षक भूमी अभिलेख(गा.), पुणे या पदावर बदली करण्यात आली आहे. सदर बदली आदेशाविरुद्ध श्री. काशिनाथ महादू मोरे यांनी मा. महाराष्ट्र प्रशासकीय न्यायाधिकरण, मुंबई येथे मूळ अर्ज क्र.६०९/२०१८ दाखल केला आहे. दरम्यान श्री.काशिनाथ महादू मोरे यांनी त्यांच्या बदलीसंदर्भात वाचा क्र.२ येथील नमूद निवेदन शासनास सादर केले आहे. सदर निवेदनावर निर्णय घेण्याबाबतचे आदेश मा.न्यायाधिकरणाने दिनांक ०८/०१/२०१९ रोजी पारीत केले आहेत.

त्या अनुषंगाने श्री.काशिनाथ महादू मोरे यांचे निवेदनावर नागरी सेवा मंडळ(१) यांनी केलेल्या शिफारशीनुसार महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम २००५ मधील कलम ४ (४) (दोन) आणि कलम ४ (५) अन्वये प्राप्त अधिकारानुसार भूमि अभिलेख विभागातील, उप अधीक्षक भूमि अभिलेख (गट-ब) संवर्गातील अधिकारी यांची, खालील विवरणपत्रातील स्तंभ क्र. ०३ मध्ये नमूद केल्यानुसार बदली करण्यात येत आहे.

| अ. क्र. | अधिकाऱ्याचे नाव व सध्याची पदस्थापना | बदलीनंतरची पदस्थापना | शेरा |
|---------|---|--|-----------|
| ०१ | ०२ | ०३ | ०४ |
| ०१ | श्री. काशिनाथ महादू मोरे, उप अधीक्षक भूमि अभिलेख(गा.), पुणे | उप अधीक्षक भूमि अभिलेख, सुधागड, जि.रायगड | रिक्त पदी |

२. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१९०५२८१७२७३४४४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.संतोष भोगले)

सह सचिव, महाराष्ट्र शासन

प्रति:

- १) जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे.
- २) उप संचालक भूमि अभिलेख, पुणे प्रदेश, पुणे/ कोकण प्रदेश, मुंबई (द्वारा- जमाबंदी आयुक्त आणि संचालक भूमि अभिलेख, म.रा., पुणे)
- ३) संबंधीत अधिकारी (द्वारा- जमाबंदी आयुक्त आणि संचालक भूमि अभिलेख, म.रा., पुणे)

प्रत :-

- १) मा. मुख्यमंत्री महोदयांचे अपर मुख्य सचिव, मंत्रालय, मुंबई -३२.
- २) महालेखापाल (लेखा व अनुज्ञेयता/लेखापरिक्षा), महाराष्ट्र -१, मुंबई.
- ३) मा. मंत्री (महसूल) यांचे खाजगी सचिव, मंत्रालय, मुंबई -३२.
- ४) मा. राज्यमंत्री (महसूल) यांचे खाजगी सचिव, मंत्रालय, मुंबई -३२.
- ५) निवडनस्ती ई-६ कार्यासन, महसूल व वन विभाग.